

Ýörelge

Category: Goşgular, Kitapcy
написано kitapcy | 21 января, 2025
Ýörelge

ÝÖRELGE

Ömrümde ejize ganym bolmandym,
Ýas tutulýan ýerde ýaşardy gözüm.
Ýaz meýdany ýaly açık kalbymdan,
Töründen çykypdy her aýdan sözüm.

Hyýanat etmedim wepaly dosta,
Myhman gelse orta atdyn duzumy.
Hiç haçan işlemän iýmänim üçin,
Perişde saýmadym hergiz özumi.

Eziz eneleriň hüwdüsün diňläp,
Öwrenmezden ýeňil goşgy goşmagy,
Bisowat atamdan edep öwrendim ~
Öwrendim il bilen salamlaşmagy.

Salam berip sana girip başladym,
Salam alyp kämille baþ urdum.
Öz aýbymy ýaşyrmadym illerden,
Özgeleriň kem tarapyn ýaşyrdym.

Asyl zada aşyk boldum dünýäde,
Her duşan ýylpylda göwün bermedim.
Baş saglygy boldy barja dilegim,
Şondan gymmadyrak zadam görmedim.

Özüni maşyna çalşany gördüm,
Gyzyny maşyna çalşany gördüm.
Kagyz pula daňlan gedaýy gördüm,
Özümi olardan edaly gördüm.

Düşünmezce zat ýok ynsan ömründe:

Ýalaňaç gelmeli, çyplak gitmeli.
Aralykda diňe özüňe däl-de,
Öwreniň özgä-de hyzmat etmegi!

Berdinazar HUDAÝNAZAROW.

Goşgular